

بِسْمِ اللّٰہِ الرَّحْمٰنِ الرَّحِیْمِ

اشارات

تاریخ شاہد ہے کہ ہر دور میں نئے نظام کی آرزو، جبتو، تلاش اور جدوجہد ان افراد، گروہوں، طبقات یا قوموں نے کی ہے جو موجودہ نظام کے ستم زدہ ہوتے ہیں اور ظلم کی جس چکنی میں وہ پس رہے ہوتے ہیں، اُس سے نجات پانے کے لئے نئی راہوں اور نئی منزلوں کی دریافت کے لئے سرگردان ہو جاتے ہیں۔ اس کی تازہ ترین مثال وہ جدوجہد ہے جو ایک چند ہی سال پہلے تیسری دنیا کی اقوام نے ”نئے عالمی معاشی نظام“ کی آواز اٹھا کر کی تھی اور جس کے لئے اقوام متعدد کی جذل اسپلی کا خصوصی اجلاس ۱۹۷۳ء میں بلا یا گیا اور پھر کئی سال تک اقوام متعدد اور دنیا کے ہر دوسرے قوی اور میں الاوقای فورم پر اس کی پاگشت سنائی دی لیکن وقت کی حکمران اور قابض قوموں نے جن میں امریکہ سب سے پیش پیش تھا، نہ صرف یہ کہ اس آواز پر کوئی کان نہ دھرے بلکہ اُسے خاموش کرنے کے لئے کوئی دلیقت نہ اٹھا رکھا اور بالآخر یہ آواز صدا بھرا بن کر رہ گئی۔

اس پس منظر میں کیا یہ ستم ظرفی نہیں کہ آج خود امریکہ اور اُس کا صدر جارج بُش ”نئے عالمی نظام“ (New World Order) کی بات کر رہا ہے اور صرف بات ہی نہیں کر رہا اس کے لئے زبان، قلم، تکوار اور ترغیب و تربیب کا ہر حصہ استعمال کر رہا ہے۔ یہی وجہ ہے کہ اہل نظر مجوہ نظام کو ایک بڑے سوالیہ نشان کے ساتھ دیکھ رہے ہیں۔ برطانوی اخبار ”گارڈین“ نے نئے نظام کے بارے میں حال ہی میں دنیا کے چونی کے سات مفکرین کے تجزیے کو جس عنوان سے پیش کیا ہے وہ یہی سوالیہ نشان ہے۔ (۱۱) اگرچہ مغرب کے اہل نظر اس نظام کو صرف ایک سوالیہ نشان کے ساتھ دیکھ رہے ہیں لیکن تیسری دنیا اور خصوصیت سے عالم اسلام اور مشرق وسطی کے اہل دانش و بیانش صرف ایک سوالیہ نشان ہی نہیں دیکھ رہے بلکہ اُن کو افق پر وہ خونی آندھیاں بھی صاف نظر آری ہیں جو اس نظام کے جلوپر اُن کی طرف پیش تدمی کر رہی ہیں۔ چین کے وزیر خارجہ کیون کی چن (Qian Qichan) نے ۱۹ اپریل ۱۹۹۱ء کو صاف لفظوں میں کہا کہ ”یہ

خیال بھی اپنے اندر خطرات کا ایک طوفان رکھتا ہے کہ اب دنیا میں صرف ایک سُپر پاور ہو گی جو پوری دنیا پر چھا جائے۔“

اس سلسلہ میں پاکستان کے صدر جناب غلام اسحاق خان اور ایران کے رہبر جناب آیت

الله خامنہ ای کا اعلامیہ امّت مسلمہ کے دل کی آواز ہے جس میں انسوں نے کہا کہ :

”اسلامی ممالک آج کی دنیا اور نیو ولڈ آرڈر کے چیلنج سے منٹے کے لئے متعدد ہو جائیں تاکہ نئے عالمی نظام میں اُن کے مقابلے کا احترام کیا جاسکے۔ مسلم ممالک باہم تعاون کریں تاکہ نیا عالمی نظام اُن پر مسلط نہ کیا جاسکے۔ وقت کی ضرورت ہے کہ) اسلامی ممالک باہمی تعاون کے ذریعہ ایک منصفانہ عالمی نظام کے قیام کے لئے سرگرم عمل ہو جائیں۔“

(جنگ کراچی ۵ ستمبر ۱۹۷۱ء The News)

پاکستان اور ایران دنیا کے وہ دو مسلمان ملک ہیں جنہوں نے اپنا تشکیل ”اسلامی جمورویہ“ کے دستوری نام کے ذریعہ ظاہر کیا ہے اور ان دونوں ملکوں کے ان قائدین کا یہ انتباہ وقت کی پکار ہے۔ لیکن یہ بھی ایک ستم طرفی ہے کہ صدر مملکت کے اس دورہ کے اس اہم ترین اعلان کا قوی یا عالمی سطح پر کوئی نوٹس ہی نہیں لیا گیا حالانکہ پاکستان اور امّت مسلمہ کے مستقبل کے نقطہ نظر سے سب سے اہم سوال ہے ہی یہ کہ اس وقت مغربی اقوام دنیا کا کیسا نقشہ بنانے میں مصروف ہیں اور اس میں پاکستان، اسلامی احیاء اور امّت مسلمہ کے لئے کیا خطرات پوشیدہ ہیں؟ عالمی سیاست کے ایوانوں میں مستقبل کے لئے کیا سوچ پیچار اور منصوبہ بندیاں ہو رہی ہیں؟ ان کو نظر انداز کرنا اپنے پاؤں پر خود کلمائی مارنے کے متراوف ہو گا اور ان کے بارے میں امّت کو بروقت متنبہ کرنا دراصل ان خطرات کے مقابلے کے لئے امّت کو تیار کرنے کا ذریعہ بنے گا تاکہ بقول حالی مرحوم :

”چتھیں پاٹ لیں تاکہ باراں سے پلے“

”واشنگٹن پوسٹ“ کا نامہ نگار ڈان اوبرڈو رفر (Dan Orferdorfer) ۳۶ مئی ۱۹۹۱ء کے

شارے میں رقم طراز ہے کہ :

”پچھلے سال ۲۳ اگست کو صدر بش اور اُن کے قوی سلامتی کے مشیر برلن اسکو کرافٹ صدر کے چھٹیوں کے مکن کے قریب بحر اٹلانٹک میں حالاتِ حاضرہ پر غورہ فکر اور پھیلی کے شکار کے لئے گئے۔ چار گھنٹے بعد وہ واپس آئے اور اس سفر کا حاصل تین مچھلیاں اور خارجہ پالیسی کا ایک نیا تصور تھا جو بعد کے دنوں تر صدر بش کی تمام تر گرم گفتاری کا مرکزو محو بن گیا۔ یعنی ”نیا عالمی نظام“۔
چند ہی ہفتوں کے اندر نئے عالمی نظام کے نعروں نے امریکہ کی نئی عالمی پالیسی کے مرکز

ستون کی حیثیت اختیار کر لی۔ امریکی کا انگریس کے خطاب سے لے کر اقوامِ متحده کے خطاب تک صدر بُش نے نئے عالمی نظام کا غلطہ بلند کیا۔ ڈان اور ہڑ و رفر کے بقول اگست ۱۹۹۰ء سے مارچ ۱۹۹۱ء تک صدر بُش نے پیالیں (۳۲) بار اپنے بیانوں اور تقریروں میں اس نئے نظام کی بات کو پورے زور شور سے پیش کیا اور اسے اپنی مستقبل کی پالیسی کی اساس قرار دیا۔ اس سلسلہ میں جو دعوے کئے گئے اور جن حسین الفاظ کا سارا لیا گیا ان کی چند جھلکیاں صورتِ حال کو سمجھنے میں مدد و معاون ہوں گی۔

॥ تیریج ۱۹۹۰ء امریکی کا انگریس سے خطاب کرتے ہوئے امریکی صدر نے کہا :

”ہم آج ایک منفرد اور غیر معمولی تاریخی لمحہ کی دلیل پر کھڑے ہیں۔ خلیج کا بحر جان بلاشبہ بہت خطرناک اور سمجھیز بحر جان ہے لیکن اس کے ساتھ ساتھ یہ ایک نادر موقع بھی فراہم کر رہا ہے جس کے نتیجے میں عالمی طاقتوں کے درمیان تاریخی تعاون کا نیا دور شروع ہو جائے گا۔ ان آفت زدہ ایام کے غبار سے ہمارا پانچواں مقصد برآمد ہو سکتا ہے یعنی -- ایک نیا عالمی نظام ایک ایسا نیا دور جو طاقت کے استعمال کے خطرات سے پاک ہو، جو انساف کے قیام کے لئے قوی اور توانا ہو اور جس میں امن و سلامتی کا حصہ زیادہ ممکن ہو۔“ (۲)

قوی سلامتی کے مشیر برینٹ سکو کرافٹ نے کہا :

”ہم یقین رکھتے ہیں کہ ہم ایک نئے عالمی نظام کی ابتداء کر رہے ہیں۔ اور یہ نیا نظام امریکہ اور روس کی میامت کے دور کے چکناچور ہونے سے جنم لے رہا ہے۔“

”ہم حالیہ (خلیجی) بحر جان کو ساری دنیا میں اس تصور کو منوائے کے لئے استعمال کرنا چاہتے ہیں کہ صدام اور عراقیوں کا روایتی قابل قول نہیں۔ اگر ہم اس میں کامیاب ہو جاتے ہیں تو یہ مستقبل کے لئے بڑا اہم ہے۔ ہم اس بحر جان سے ایک نیا نظام بنالینا چاہتے ہیں۔“ (۳)

صدر بُش نے ۱ مارچ ۱۹۹۱ء خلیج کی جگہ میں کامیابی کے فوراً بعد دعویٰ کیا کہ :

”اب ہم ایک نئی دنیا کو اپنی آنکھوں کے سامنے اُبھرتا دیکھ رہے ہیں۔“

اپنے اس نئے نظام کے خدو خال پر روشنی ڈالتے ہوئے مزید کہا :

”نئے عالمی نظام کے معنی یہ نہیں ہیں کہ ہم اپنی قوی حاکیت

(National Sovereignty) سے دست کش ہو جائیں یا اپنے قوی مفارقات کو بھول جائیں۔ یہ دراصل صورت گری کرتا ہے اس ذمہ داری کی جو اس کامیابی نے ہم پر عائد کی ہے۔ یہ جارحیت (Aggression) کو روکنے اور استحکام، خوش حالی اور امن و آشتی کے حصول کے لئے دُسری اقوام سے تعاون کی نئی راہیں لکانے سے عبارت ہے۔ یہ ماحصل ہے اس اُمید کا جو بڑی اور چھوٹی اقوام کے درمیان ایک مشترک عزم پیدا کر رہی ہے۔ اس کی منزل ایک ایسی دنیا ہے جہاں تباہیات کا حل پر امن ذراائع سے ہو، جہاں جارحیت

کا مقابلہ سب متحود ہو کر کریں، جس میں اسلحہ کے ذخیروں کو قابو کیا جائے اور جس میں تمام انسانوں کے ساتھ انصاف کا سلوک ہو سکے۔” (۳)

ان حسین لفظوں اور دل پسند دعووں کے ساتھ ساتھ اس نے عالمی نظام کی سب سے بڑی خصوصیت بھی زبانوں پر آگئی کہ اب امریکہ دنیا کی واحد ”سپرپاور“ ہے۔ امریکہ خلیج کی جنگ میں فتح پا کر دنیا کے ڈراؤنے خواب (Vietnam Syndrome) سے نجات پا چکا ہے اور آئے والے دور کا نام اب ”امریکہ کی صدی“ (American Century) ہو گا۔ صدر بش کے یہ الفاظ جو ”ثامم میگزین“ کے نامہ نگار کو اثریو ہوتے ہوئے انسوں نے کے تھے بڑے اہم ہیں۔ سوال: آپ نے نئے عالمی نظام کا ذکر کیا ہے۔ کیا دوسرے الفاظ میں اس کا یہ مفہوم نہیں کہ امریکہ دنیا کا پولیس میں بن کر رہے گا؟

صدر بش: ”صف بات ہے جب دنیا کو محفوظ گہج بنانے کی بات ہو تو پھر امریکہ کے شانوں پر ایک غیر سادی ذمہ داری (Disproportionate Responsibility) عائد ہوتی ہے۔ میں امریکہ کے اس کردار کو عالمی پولیس میں کا کردار نہیں کوئی گا اس لئے کہ ایسے حالات بھی ہو سکتے ہیں جن میں ہم کوئی کردار ادا نہ کریں یا کرنا نہ چاہیں۔ البتہ یہ ایک حقیقت ہے کہ دنیا کے مختلف ممالک کی سلامتی اور آزادی کے باب میں ہماری ذمہ داری سب سے زیادہ ہے۔“ (۵)

اس فکر اور فلسفہ کا ترجمہ اگر سادہ زبان میں کیا جائے تو اس کا مطلب، اس کے سوا کچھ نہیں کہ امریکہ عالمی نظام کے ہائڈا کی حیثیت رکھتا ہے اور دنیا کو ایک منصفانہ عالمی نظام کی طرف نہیں بلکہ ”امریکہ کے عالمی نظام“ کی طرف دھکیلا جا رہا ہے۔ ہے میں الاقوامی تعلقات کی زبان میں Pax Americana کا جاتا ہے اور اس مجوزہ نظام کا یہی وہ مفہوم ہے جو کھلے یا دبے، دوست اور مخالف دونوں ہی لینے پر مجبور ہیں۔

یہ بات کہ مجوزہ نئے نظام کا اصل ہدف ایک ”امریکی نظام“ کا قیام ہے، مخف کوئی مفروضہ یا خیالیہ (FILIGHT OF IMAGINATION) نہیں ہے۔ ہوا کے رُخ کو سمجھنے کے لئے ضروری ہے کہ اس صدی کے اہم واقعات اور رجحانات پر نظر رکھی جائے اور حال اور مستقبل کی نقشہ بندی کو ماضی کے تماظیر میں ٹھیک ٹھیک سمجھا جائے۔

برطانیہ کی عالمی بالادستی (Pax Britanica) کا عملی خاتمه تو دوسری عالمی جنگ کے ذریعہ ہوا۔ لیکن امکانی تبدیلی کا آغاز ۱۸۹۸ء میں ہی ہو گیا تھا جب امریکہ نے ہسپانوی افواج کو نیکست دی۔ اور جنوبی امریکہ کو بلا شرکت غیرے امریکہ کے حلقة اثر (Area of Influence) میں

محکم کر لیا۔ اس طرح امریکہ علاقے کی بالا ترین قوت اور دنیا کی ایک امکانی قوت کی حیثیت سے میدان میں اڑتا۔ ادھر جرمی اور جاپان اپنے اپنے علاقوں میں ابھر رہے تھے۔ اور بالآخر پہلی عالمی جنگ کے ذریعہ جرمی نے برطانیہ کے عالمی اقتدار کو چیخنے کر دیا۔ اتحادی قوتوں کے تعاون سے برطانیہ اور امریکہ نے پہلی جنگ جیت لی، لیکن انگلستان کا عالمی طاقت کی حیثیت سے زوال شروع ہو گیا جو بالآخر دوسری عالمی جنگ میں اپنے فطری انعام کو پہنچا۔ جرمی اور جاپان نے دو عشروں کے قلیل عرصے میں بالادست طاقتوں کو پھر چیخنے کیا اور اس بار برطانیہ، امریکہ، روس اور فرانس نے مل کر ان نے دعویٰ داروں کو قابو کیا۔ البتہ جنگ کے بعد نقشہ بالکل بدلتا۔ جرمی اور جاپان کو مکمل طور پر غیر مسلح کر دیا گیا، جاپان کو اقوام متحده کے چاروں میں ہیشہ کے لئے دشمن ملک قرار دیا گیا۔ انگلستان ایک بوڑھے پہلوان کی طرح عالمی روول سے ریٹائر ہو گیا اور امریکہ اور روس نئی عالمی قوتوں کی حیثیت سے میدان میں رہ گئے۔ البتہ ۱۹۳۵ء میں جاپان پر ایتم بم استعمال کر کے امریکہ نے برتری قائم کی، جب کہ روس نے ۱۹۳۵ء سے ۱۹۳۹ء تک مشرق یورپ کو اپنے حلقة اثر میں لا کر اور پھر ۱۹۳۹ء میں جو ہری طاقت بن کر عالمی سیاسی شطرنج کی نئی بساط پچھا دی۔ جنگ کے زمانے کے حلیف بہت جلد حریف بن گئے اور دنیا دو عالمی طاقتوں کے درمیان تباہ، کلمکش، مسابقت اور بالآخر سرد جنگ کے دور میں داخل ہو گئی۔

عالمی رسمہ کشی کی اس نصف صدی میں امریکہ اور روس دونوں ہی دنیا پر اپنی بالادستی قائم کرنے کے لئے سرتوڑ کوشش کرتے رہے۔ یہ کلمکش تقریباً زندگی کے ہر میدان میں ہوئی۔ نظریہ، سیاست، معیشت، عکسکری قوت، سائنس اور بینالوکی حتیٰ کہ ادب اور ثقافت، ہر میدان میں یہ جنگ لڑی گئی۔ دونوں عالمی طاقتوں نے اپنے اصل وسائل سے بڑھ کر بوجھ اٹھایا۔ جس کے نتیجہ میں زندگی کے ہر شعبہ میں ترجیحات خلط ملط ہو گئیں۔ قومی دولت کا بڑا حصہ بلاواسطہ یا بالواسطہ جنگ کا ساز و سامان تیار کرنے کی نذر ہونے لگا۔ ایک طرف جنگ کے آلات نے اتنی ترقی کی کہ دونوں بڑی طاقتوں نے صرف جو ہری ہتھیاروں کے اتنے ابصار لگائے کہ کسی ایک کا اسلحہ ہی تمام دنیا کو پھیس بار جاہ کرنے کے لئے کافی تھا اور دوسری طرف یہ عالم ہوا کہ دونوں کی عام آبادیوں کے لئے خوارک، رہائش اور علاج کی سوچتیں کم سے کم ضروری حد سے بھی فروخت ہو گئیں۔ سرد جنگ کے اس دور میں علاقائی جنگیں اور علامتی مقابلے (Proxy Wars) تو بتیرے ہوئے اور ان میں لاکھوں افراد تکمہ اعلیٰ بنے۔ (۲) لیکن عملاً جنگ اتنی جاہ کن چیز بن گئی تھی کہ بالآخر سرد جنگ کا خاتمه اندر ورنی اسباب کی بنا پر روس کے زوال سے ہوا اور جماں

افغانستان وہ آخری ضرب ثابت ہوا جس کے بعد روس سبھل نہ سکا۔ سرد جنگ کے دور میں امریکہ کی خارجہ پالیسی کی بنیادیں مندرجہ ذیل رہیں:

۱۔ ایشیا اور یورپ پر روس کی بالادستی کے قیام کو روکنا اور اُسے اُن سرحدوں میں محدود کر دینا جہاں وہ جنگ کے بعد قابض تھا۔ اس کی بنیاد عالمی سیاست کا وہ مشور اصول ہے جسے تحیید کی حکمت عملی (Strateqy of Containment) کہا جاتا ہے اور جس کا اصل مصطف امریکی سیاست کار جارح ایف کینن (George F.Kannen) تھا۔

اس حکمت عملی کو بروئے کار لانے کے لئے روس کے گرد سیاسی، معاشری اور فوجی بلاکوں اور معاهدات کا ایک ایسا جال پھیلایا گیا جس کے نتیجہ میں وہ اپنی سرحدوں میں مصوّر ہو کر رہے گے اور اُس کی پیش قدمی رک جائے۔

۲۔ امریکی عالمی سیاست کا دوسرا اصول مقابلہ کی ایسی قوت کا حصوں اور جنگ کو اتنا تباہ کرن اور منگا بنا دینے کی حکمت عملی تھی جس کے نتیجہ میں یا جنگ ناممکن ہو جائے یا مخالف کی تباہی نتیجی بنا جائے۔ اسے اصول مزاحمت (Strategy of Deterrance) کہتے ہیں۔ اس مقصد کے حصوں کے لئے فوجی قوت کو بے محابا ترقی دی گئی۔ ۱۹۷۳ء اور ۱۹۸۷ء کے درمیان فوجی سازوں سامان میں ۵۰۰ فیصدی کا اضافہ ہوا۔ جوہری ہتھیاروں کے انبار لگائے گئے۔ بین الٰٰ اعلیٰ میزائل (Intercontinental Ballistic Missiles) تیار کئے گئے، ہوائی اور بحری قوت کو آخری حدود تک ترقی دی گئی۔ یورپ اور ایشیا میں ایسے فوجی اڈے قائم کئے گئے جن سے بہت کم نوٹس پر اور بڑی سرعت کے ساتھ مختلف قوتوں پر حملہ کیا جا سکے۔

۳۔ مسلسل کاوش کی گئی کہ تحقیق اور تجربہ کے ذریعہ اسلحہ کے نظام میں سائنسیکی فوکیت اور کیفت اور کیفیت ہر پہلو سے امریکی اسلحہ کی بالادستی قائم رہے۔ اس کا مظاہرہ روس کے خلاف تو نہ ہو سکا لیکن غیرجی کی جنگ میں عراق نے روسی اسلحہ کے مقابلہ میں امریکی اسلحہ نے اپنی فوجی بالادستی کے کچھ نظارے دنیا کو ضرور دکھا دیے۔

۴۔ ۱۹۷۵ء میں دوسری جنگ عظیم کے اختتام پر معاهدہ بالا میں بعد جنگ کی دنیا کا نقشہ بنایا گیا تھا جو چند ہی سالوں میں درہم برہم ہو گیا اور ۱۹۷۹ء میں ہی نیٹ کے قیام اور روس کے جوہری طاقت بن جانے سے سرد جنگ کے دور کو گرم کر دیا۔ ۱۹۸۹ء بھی ۱۹۷۵ء ہی کی طرح اہم ہے کہ اس سال افغانستان سے روسی فوجوں کی واپسی اور مشرقی یورپ کے روس کے چنگل سے نکلنے سے سرد

جنگ کے دور کے اختتام کا اعلان ہوا۔ ۱۹۹۰ء میں کوہت پر عراق کی جاریت اور اُس کے جواب میں امریکہ کی قیادت میں روس کے تعاون سے جنوری، فوری ۱۹۹۱ء کی طبقہ کی جنگ نے نئے عالمی سیاسی دور کے خدوخال نمایاں کئے اور پھر اگست ۱۹۹۱ء میں روس میں اشتراکیت کے چراغ کی آخری بھڑک نے حالات کی تنی کروٹ کو بالکل ہی نمایاں کر دیا۔ ۱۹۸۹ء سے ۱۹۹۱ء تک کا زمانہ ہی وہ فیصلہ کرن زمانہ ہے جس میں امریکہ نے اپنے تصور کے مطابق نئے عالمی نظام کا نقشہ بنایا ہے اور طبقہ کی جنگ سے اس میں رنگ بھرا ہے۔

الفاظ جو بھی استعمال کئے جائیں حقیقت یہ ہے کہ اس نئے نظام کے بنیادی خدوخال مندرجہ ذیل ہیں:

۱۔ امریکہ دنیا کی واحد عالمی قوت ہے۔ دنیا کے تمام ملکوں کو اس حقیقت کو تسلیم کرنا پڑے گا اور امریکہ سے اور خود آپس میں تعلقات کو اسٹوار کرنے میں اس کو بنیاد بناتا ہو گا۔

۲۔ روس میں اشتراکیت کی پہلائی اور روی ایضاً کا ترتیب ہونا صرف اشتراکیت کی نکست ہی نہیں بلکہ مغربی لبرلزم، سرمایہ داری، جموروی طرز حکومت اور منڈی کی معیشت کے تصور کی فتح ہے۔ اب یہ دعویٰ بھی کیا جا رہا ہے کہ جس طرح امریکہ دنیا کی واحد عالمی طاقت ہے اسی طرح مغربی لبرلزم اور سرمایہ داری اب دنیا کا غالب سیاسی اور معاشری نظام بھی ہے اس سلسلہ میں امریکی حکومت کے ایک مشیر فرانس فاکویا کے مضامین کو بڑی ہوا دی جا رہی ہے جس نے یہ دعویٰ کیا ہے کہ اب تاریخ اپنی انتاکو ہنچ گئی ہے اور مغربی نظام کو فیصلہ کرن بالادستی حاصل ہو گئی ہے۔ (۷)

امریکہ کا یہ ہدف ہو گا کہ وہ اس عالمی حیثیت کو قائم رکھے۔

۳۔ سرد جنگ کے دور تحدید (Containment) کے مقابلے میں نئے نظام میں اجتماعی سلامتی (Collective Security) کا انتظام کیا جائے گا جس کی قیادت امریکہ کرے گا البتہ اس کو عالمی ادارہ اقوام متحدہ کی چھتری حاصل ہو گی۔ اجتماعی سلامتی کے اس نظام کے معنی یہ ہوں گے کہ جہاں کیسی سلامتی کے لئے کوئی خطرہ رونما ہو اُس کا تدارک کیا جائے۔

۴۔ دنیا میں کہیں بھی اور خصوصیت سے یورپ، ایشیا اور افریقہ میں اب کسی ملک کو یہ موقع نہیں ملتا چاہیے کہ وہ ایک عالمی قوت کی حیثیت سے اُبھر سکے۔ علاقائی توازن کی بھی حفاظت کی جائے گی اور جہاں کہیں علاقائی توازن کو خطرہ ہو لیتی علاقے میں جن قوتوں کو بالادستی حاصل ہے (جیسے مشرق و سلطی میں اسرائیل) ان کی حیثیت کو تبدیل ہونے سے بچایا جائے گا۔ مشرق و سلطی

میں اسرائیل کا تحفظ اور پورے علاقے پر اُس کی بالادستی کا قیام اس نے نظام کا ایک لازمی حصہ ہے۔

۳۔ امریکہ کے عالمی مقادرات کا تحفظ جس میں سرفہرست تیل کی رسد، قیمت اور ماغز پر کنشول ہے، خواہ یہ بالواسطہ ہو یا بلا واسطہ، اس طرح امریکہ کے دوسرے مقادرات کی دلکشی بھال جن میں عالمی منڈیوں تک امریکی صنعتات کی رسائی بڑی اہمیت رکھتی ہے۔

۴۔ اسلحہ کی تیاری، تحقیق اور ترقی کے نظام پر کنشول جس کے نتیجہ میں دنیا میں ایسے دوسرے ممالک یا مراکز وجود میں نہ آسکیں جو اسلحہ کے میدان میں امریکہ کی بالادستی کے لئے اب یا مستقبل میں خطرہ بن سکتے ہوں۔ اس سلسلہ میں جو ہری، کیمیا دی اور حیاتیاتی تھیاروں کے فروغ کو روکنا فوری اہمیت کا حامل ہے۔ اگر اس کام کو معاهدات اور عالمی تنگانی کے ذریعہ انجام دیا جائے تو فو المراد لیکن اگر ضرورت پڑے تو قوت کا استعمال کر کے بھی اسلحہ کے اس پھیلاؤ کو روکنا اس عالمی نظام کے احداں میں سے ایک ہے۔

۵۔ روس، جرمنی، جاپان، انگلستان اور فرانس کو بڑی طاقتون نہ کہ عالمی طاقتوں کی حیثیت سے تسلیم کرنا البتہ اس امریکی کوشش کہ اس میں سے بھی کوئی مستقبل میں عالمی طاقت نہ بن سکے۔ اس سلسلہ میں روس کو معاشی طور پر اپنے زیر اثر لانے اور جرمنی اور جاپان کی معاشی قوت اور مسابقت کی طاقت کو عالمی شرکت کے کسی نظام کے تابع کر کے حریف عالمی قوت بننے سے روکنا۔

یہ وہ نیادی اہداف ہیں جو امریکہ کے نے عالمی نظام کے حدود اربعہ کی نشان دہی کرتے ہیں۔ اس کے نتیجے کے طور پر عالمی سیاست میں امریکہ کی ترجیحات بدل چکی ہیں:

(۱) اب نہ افغانستان کا مسئلہ اہم ہے اور نہ پاکستان کی کوئی جیو اسٹریٹیجیک اہمیت ہے۔

(۲) روس اب مختلف نہیں حلیف قوت ہے اور وسط ایشیا میں کسی ایسی قوت کا اُبھرنا جو روس کے لئے خطرہ بن سکتی ہو مغرب کے لئے قابل قبول نہیں۔

(۳) اسرائیل کی بالادستی کے قیام کے لئے ضروری ہے کہ فلسطین کے مسئلہ کو تحلیل کو دیا جائے اور یہ اسی وقت ممکن ہے جب ایک طرف "اسلامی نیاد پرستوں" کو قابو میں کیا جائے تو دوسری طرف اسرائیل کو اُس کے سارے ہمسایہ عرب ممالک سے یکمپ ڈیوڈ طرز کے معاهدات میں جوڑ دیا جائے اور سب سے بڑھ کر کوئی امریکہ دفاعی معاهدہ کے انداز پر علاقے کے دوسرے ممالک سے بھی دفاعی معاهدے کے جائیں تاکہ مشرق و سلطی میں امریکی افواج کے قیام اور اسلحہ

کے مستقل ذخیروں کا بندوبست کر لیا جائے۔

(۴) پوری دنیا میں احیاءِ اسلام کی تحریکوں کی مخالفت کی جائے اور امریکہ مخالفت کی بنیاد پر ان تحریکوں کو دبائے اور دیوانے کی کوشش کی جائے۔

(۵) ہندوستان کو جنونی ایشیا میں ایک علاقائی قوت کی حیثیت سے تقویت دی جائے تاکہ پاکستان، ایران اور افغانستان کے اثرات کو محدود کیا جاسکے۔

نئی پالیسی کی یہ تمام شانصیں امریکی عالمی نظام (Pax Americana) کا لازمی حصہ ہیں اور پاکستان اور عالمِ اسلام ان سے صرف نظر کر کے جو حکمت عملی بھی بنائے گا وہ خطرات سے پُر ہے۔

ہم نے مندرجہ بالا سطور میں جو تجزیہ کیا ہے یہ بھی محض نظری تجزیہ نہیں بلکہ حقائق اور مغربی اقوام، خصوصیت سے امریکہ کے پالیسی سازوں کی سوچ کے دستاویزی ریکارڈ کا خلاصہ ہے۔ ہم اپنے دعوے کی تائید کے لئے صرف چند اہم حوالے پیش کرتے ہیں تاکہ مسلمان پالیسی سازوں کو حقائق کو جیسے کہ وہ ہیں سمجھنے میں مدد ملے۔

کارٹر کے سابق سیکیورٹی ایڈواکٹ پروفیسر گنیویو بزریزنسکی (Zbigniew Brzezinski)

خلیج کی جگہ اور نئے عالمی نظام کا جائزہ لیتے ہوئے صاف لفظوں میں کہتا ہے کہ:

”شرق و سطی کے لئے“ امریکہ کی فوجی چھتری ناگزیر ہو گی۔ بالآخر حالات جو بھی ہوں، اس علاقہ میں امریکہ کی فوجی موجودگی مستقل نوعیت کی ہو گی۔ گمان غالب ہے کہ فوجوں کا مستقر کویت ہو گا یا سعودی عرب یا دونوں۔ آخر تو یہ دونوں ملک ہمارے حاشیہ نہیں ملک (Client Regime) ہی ہیں۔ یہ بہت دولت مند بھی ہیں اور غیر محفوظ (Vulnerable) بھی۔ فطری طور پر ان کا سارا انحصار امریکہ پر ہے۔

”حالات کا تقاضا ہے اور امریکہ کے لئے ناگزیر ہو گیا ہے کہ اس نظام کے قیام کے لئے جو منصافت ہو اور امن کا نام، زیادہ تجزی کے ساتھ متحرک ہو جائے۔“ (۸)

”لندن آبرور“ میں شائع ہونے والے اپنے ایک مضمون میں بزریزنسکی انہی باتوں کا اعادہ کرتا ہے اور دوسرا جگہ کے بعد، صدر شومن نے یورپ کی تغیر اور دنیا میں اپنے سیاسی معاملوں کے بارے میں، جس تحرک کا مظاہرہ کیا تھا، امریکہ کو آج پھر اس کی دعوت دی ہے۔ اس کا مکھورہ ہے۔

”آج اس پورے علاقے کی قسم امریکہ کے ہاتھوں میں ہے جسے اس سے پہلے کبھی اتنا اثر درجہ بند حاصل نہ تھا جو آج حاصل ہے۔ اب امریکہ کی ذمہ داری ہے کہ علاقے کے لوگوں کی مخلکات کے حل کے لئے اپنی ذمہ داریاں ادا کرے ۔۔۔ جفرانیائی اور سیاسی ہی نہیں خود اخلاقی اسباب سے بھی ضروری ہے کہ امریکہ جس سرگزی کا مظاہرہ کرے (وہ ۱۹۳۵ء کے بعد والی سرگزی سے) کم نہ ہو۔“ (۹)

امریکہ کے عالمی روپ کے بارے میں ایک اور دانشور Elwt A. Cohen مجلہ

The National Interest میں لکھتا ہے :

”آج یہ امریکہ کے قومی مفاد میں ہے، دُوسرے اور مالک کے بھی، کہ امریکہ شوری طور پر طے کرے کہ اسے دنیا کی مضبوط ترین عسکری قوت کی حیثیت سے باقی رہنا ہے، اور ہمیں یقین ہے کہ مستقبل میں اس بالادستی کو اس سے کم وسائل (Cost) کے صرف سے قائم رکھا جا سکتا ہے جو سرد جنگ کے زمانہ میں کرنا پڑتے تھے۔ ہمیں یہ بھی علم ہے کہ امریکی عوام کو اس قومی مفاد کے بارے میں مطمئن کرنا آسان نہیں، لیکن یہ امریکی قیادت کی ذمہ داری ہے کہ وہ ایسا کرے۔ اگر ہم ان کو مطمئن کرنے میں کامیاب نہ ہوئے تو پھر نی صدی کے آغاز پر دنیا ایسی پُر سکون اور محفوظ جگہ نہ ہو گی جیسی ۱۹۹۰ء کے اس موسم خزان میں ہے۔“ (۱۰)

لندن کے ایک اخبار میں ”گارڈین“ کا مقالہ نگار ڈیوڈ مارکوانڈ (David Marquand) (David Marquand)

روپریاز ہے :

”جدید تاریخ کی پہلی حقیقی جنگ (فلپنگ کی جنگ) جس کا طرہ اقتیاز اعلیٰ میکنالوچی کا استعمال تھا۔ امریکی افواج نہ صرف اعلیٰ فوجی کارکردگی میں متاثر تھیں بلکہ سیاسی حیثیت سے بھی (امریکہ) پُری جنگ پر چھالیا ہوا تھا۔ کولیشن کے عرب ارکان تو امریکہ کے حاشیہ بردار تھے۔ انگلستان امریکہ کے پُر جوش سپاہی کا کروار ادا کر رہا تھا۔ آغاز میں بغاوت کے سارے ناٹک لمحات کے باوجود فرانس بھی ہماری ثابت ہوا خواہ جوش و جذبہ میں کم ترقی کیوں نہ ہو۔ باقی یورپ اس کھیل سے تقیریاً باہر رہا۔ روس ایک پالیسی پر ضرور گامزن تھا۔ مگر یہ پالیسی بے حد کمزور اور غیر متوڑ تھی۔ ہمیں اعتراف کر لیتا چاہیے کہ سرد جنگ کے دور کا توازن قوت پارہ پارہ ہو چکا ہے اور اس کی جنگ کسی نئے توازن نے نہیں لی ہے۔ بحال یہ موجودہ جو کچھ نظر آ رہا ہے وہ یہ ہے کہ جس نے عالمی نظام کی دھوم ہے وہ صرف امریکی نظام Pax American یہ ہوتا نظر آ رہا ہے۔“ (۱۱)

امریکہ کی وزارتِ دفاع کا ایک سابق افسر اور چارچ تارن یونیورسٹی کا پروفیسر ارل ریوی نال مشہور رسالہ Foreign Policy میں ایک پُر مختصر مضمون میں اپنا تجویزیہ بہ ایں الفاظ پیش کرتا ہے:

”امریکہ اسٹریٹیجک خود مختاری کی راہ پر بڑے جارحانہ انداز میں گامزن ہو گیا ہے۔ فلپنگ فارس میں فونز بندی امریکہ کی اس پُر عزم انفرادیت پسندی اور خود کاری (Unilateralism) کے آغاز کی علامت اور اس کے اس نئے مقام و مرتبہ کی مظہر ہے جو ”دنیا کی واحد عالمی قوت“ کے الفاظ میں پوشیدہ ہے۔ شاید اے۔

کا نام نظریہ بُش (Bush Doctrine) ہے لیکن اس کی نوعیت اور حقیقی مقاصد ابھی پرداز افغاں میں ہیں۔ (جو کچھ نظر آ رہا ہے اس کی بنیاد پر) کما جاسکتا ہے کہ اس نظریہ کا مطلب یہ ہے کہ اب امریکہ سرجنگ کی پیچی ہوئی واحد عالمی قوت کی حیثیت سے، اپنی عسکری قوت کو حصے دنایی بجٹ سیت وہ اب کچھ کم کرنے کی پوزیشن میں تھا، برقرار رکھنے پر مجبور ہے۔ تاکہ اس کے ذریعہ اپنے عالمی اڑوات کو مستحکم رکھ سکے۔ (گلف کے واقعات شاہد ہیں کہ) روس سے دو طرفہ سابقت (خصومت سے یورپ میں) کے ختم ہو جانے کے باعث اب امریکی حکمت عملی دوسرے علاقوں اور معاملات میں مؤثر مداخلت سے عبارت نظر آتی ہے۔ تاکہ اس مداخلت کے ذریعہ ان تباہیات کو امریکہ کے مفاد کے مطابق ملے کرایا جاسکے۔ نیز یہ بھی کہ امریکہ کے مفادات کی تعریف میں بھی خاصی وسعت برقرار رکھنے کی وجہ سے کسی بھی ملکے میں احکام اور نظم کا قیام اس میں شامل ہو سکے۔^(۱۲)

ایک اور امریکی مصر، جو محض ایک تجربیہ نگار نہیں بلکہ خود بھی اس پالیسی کا داعی ہے، جان اوسولیویان امریکی مجلہ "بیشل رویو" کے ایک مضمون میں امریکی حکمت عملی کے مختلف پہلو واضح کرتا ہے جو اس نئے نظام کے رُخ سے اس امریکی صاف گوئی کے ساتھ جو امریکہ کے دوسریں بازو کا طرہ ہے پرداز اٹھاتے ہیں:

" بلاشبہ امریکہ واحد عالمی طاقت ہو گا جو آزادانہ طور پر اور صرف اپنی مردمی سے فوتوں مداخلت کا فیصلہ کرے گا خواہ اس کا تعلق ایسی کولیش ہی سے کیوں نہ ہو جو علاقے میں امن کو خطرات سے منڈنے کے لئے کی جائے البتہ اس میں کوئی مخفائقہ نہیں کہ امریکی اقدامات کو اقوام متحده کی سربراہی حاصل ہو، خواہ اس کے لئے عالمی ادارہ کو کچھ ضمی اثر و نفع (Influence at the Margin) کا حق دینا پڑے۔"

" صرف طاقت ہی سے طاقت کی کاث ممکن ہے۔ اور جب مداخلت کرنی ہی پڑے جائے تو پھر اس کو بہت تیز رفتار اور سفاکارہ ہونا چاہیے۔ اس اصول کے مطابق بروقت ایک گھونسا کافی ہوتا ہے جب کہ بعد میں تو کی حاجت ہو گی۔ خلیج میں امریکہ نے اس پالیسی پر عمل کیا ہے۔ یہ غلبہ اور پھیلاؤ کے امریکی اسلوب کا پیش خیہہ ہے جس کی بنیاد امریکہ کی عسکری بالادستی پر ہو گی اور جس میں اسے سابقہ بڑی طاقتوں مثلاً برطانیہ اور فرانس کی تائید ہو گی اور جس میں جرمی اور جلپاں جیسے ملکوں کا سریا اس کام آئے گا۔"

بڑی صفائی اور بڑی ڈھنڈائی سے صاحبِ مضمون لکھتا ہے کہ:

" اس نظام میں امریکہ کی حیثیت وہی ہو گی جو قوی و سلطی کے نیوڈل معاشرہ میں بادشاہ کی ہوتی تھی یعنی اصل حاکم اعلیٰ (Sole Sovereign) جسے قوت کے استعمال کے لئے مکمل اختیار حاصل ہوتا تھا۔ البتہ جو دوسروں سے خاصی تعداد میں سپاہی اور سریا یہ حاصل کر سکتا ہو اور ان کے فراہم کرنے والوں کے خیالات و احساسات کا وہ کچھ پاس بھی کر لیتا ہو۔ رہا معاملہ پارلیمنٹ کا تو وہ اس سے اخلاقی تائید حاصل کرنے کے لئے نیم دلائہ معاملہ کرتا ہو اور جب چاہے اُسے نظر انداز کر سکتا ہو۔"^(۱۳)

اس تمثیل میں ”بادشاہ“ امریکہ ہے ”فیوڈل لارڈز“ کی حیثیت کو لیش کے دُسرے اراکین کی ہے جیسے انگلستان، فرانس، جرمنی، جاپان اور شرق اوسط کے ممالک اور ”پارٹنرنٹ“ کا کروار اقوام تھدہ ادا کرتی نظر آ رہی ہے یہ ہے امریکہ کے نئے نظام کا اصل چرو۔

بس ایک پلو کا ذکر اور ہو جائے اور وہ یہ کہ امریکی مفاد کو درپیش آنے والے خطرات کا تعلق صرف عسکری خطرات اور معماشی مفادات ہی سے نہیں بلکہ اس میں دُسرے ملکوں کا آزاد رویہ بھی ایک اہم مقام رکھتا ہے۔ جس کی حیثیت ایک طرح کی بغاوت کی ہو گی۔

پھر اس ذیل میں ”مسلمانوں کی بنیاد پرستی“ بھی آتی ہے جو اس نظام کے علمبرداروں کی نگاہ میں مغربی تندیب و تہذیب کی نعمتوں کو ٹھکرا کر ایک ”فرسودہ نظام“ کے احیاء کی ”حیات“ کرنے کے مترا فد ہے۔ اس طرح جب بھی کوئی ملک جو ہری تو ناٹی کے میدان میں اپنے پاؤں پر کھڑے ہونے کی کوشش کرے گا وہ بس باغی سمجھا جائے گا اور اس جرم میں گردن زدنی ہو گا۔ (۱۲)

امریکہ کے اس نئے نظام میں اسلام اور امتِ مسلمہ کا کیا مقام ہے اس کا اندازہ اس بات سے کیا جاسکتا ہے کہ سابق صدر رجڑ نگن نے گوربا چوف۔ ریگن ملاقات (۱۹۸۵ء) کے موقع پر مشہور امریکی رسالے (Foreign Affairs) میں اپنے مضمون میں کما تھا روس اور امریکہ دونوں کو ”اسلامی بنیاد پرستی“ کا مقابلہ کرنے کے لئے اپنے تمام اختلافات کے باوجود باہم تعاون کرنا چاہیے۔ سابق صدر ریگن کی خود نوشت ابھی شائع ہوئی ہے An American Life کے ۷۵ ویں باب میں لکھتے ہیں:

”اگرچہ اسلام میں آپس کے بے شمار اختلافات ہیں لیکن اسلامی بنیاد پسندی نے اسرائیل دشمنی میں انہیں اس طرح یک جت کر رکھا ہے کہ اپنے سارے اختلافات بھول کر نہ صرف عرب بلکہ غیر عرب حتیٰ کہ ایران اور افغانستان کے باشندے بھی اسرائیل کی تباہی پر کمرستہ ہیں۔ اسلامی بنیاد پسندی، جو آزاد خیال سیکولر حکومتوں کی دشمن ہے، اسلامی نظام کی علمبردار ہے اور اس مقصد کے حصول کے لئے اللہ کے نام پر کشت و خون اور دہشت گردی تک سے گریز نہیں کرتی، اس لئے کہ اسلامی بنیاد پسندی نے اپنے پیروکاروں کو یہ سکھا رکھا ہے کہ وہ مخالف قوتوں سے نہ رہ آزمہ ہوتے ہوئے اگر مارے گئے تو شہید ہوں گے اور باغی عدن کے سارے دروازے اُن پر وا ہوں گے انہیں متخصب بنیاد پسندوں کے ہاتھوں ریاستہائے متحده امریکہ مشرق وسطی میں اپنے دو عظیم وقار اتحاریوں، شہنشاہ ایران اور انور سادات سے محروم ہوا۔ اگر اسلامی بنیاد پسندوں کو عروج نصیب ہو گیا تو دنیا صدیوں پرانی رجعت پسندی سے دو چار ہو جائے گی۔ بالخصوص اگر ایسی اور کیمیائی اسلحے ان مشتعل مزاج عناصر کے ہاتھ آگئے اور انہیں اپنے دشمنوں کے خلاف استعمال کرنا اُنہوں نے سیکھ لیا۔“

”زندگی بھر میرا ہست ساری حقائق پر ایمان رہا ہے لیکن اگر یہ جرم ہے تو میں خفر کے ساتھ اعتراف کرنا ہوں کہ یہ میرا ایمان کہ امریکہ پر اسرائیل کی بقا کو یقینی بنانا ایک لازمی امر ہے۔“ اور اسرائیل کے دفاع کے لئے امریکہ کی حکمت عملی میں جس نئے غصہ کا اضافہ ہوا ہے وہ بھی ملحوظ رہے تو بہتر ہے۔” Foreign Policy کا ایڈیٹر چارلز ولیم سے نز خلیج کی جگ پر اپنے ایک مضمون میں لکھتا ہے کہ اس جگ کے اصل اسباب چارتھے یعنی امریکہ اور ۰۵ اقوام کے لئے تیل کے حصوں کو محفوظ کرنا، عالمی نظام کا قیام، امریکہ کی سلامتی اور اسرائیل کا تحفظ۔ وہ لکھتا ہے :

”امریکہ اور اسرائیل کے تعلقات اب نبی گمراہوں سے آشنا ہو رہے ہیں۔ خلیج کے اس بُحران میں امریکہ اسرائیل کے مالی سپریسٹ (Financier) سے بڑھ کر اب اسرائیل کا محافظ (Protector) بن گیا ہے۔ تاریخ میں پہلی بار یہ ہوا ہے کہ اسرائیل اس امر کا پیغمبر سر مشاہدہ کر رہا ہے کہ اس کے ایک دوست ملک کی افواج اس کے ایک بہت بڑے دشمن کو قابو میں کرنے اور اس کی عسکری صلاحیت کو ختم کرنے کا کام انجام دے رہی ہیں۔“ (۱۵)

آخر میں ہارورڈ یونیورسٹی کے پروفیسر سیموئیل پی ہنٹنگٹن کے ایک تحقیقی مقالہ کا کچھ حصہ بھی پیشِ خدمت ہے جو تصویر کو مکمل کرنے میں مدد دے گا:

”رومنا ہونے والی دنیا کے لئے شاید سب سے بہتر عنوان Uni-Multipolar World ہے یعنی جس میں ریاست ہائے متحدہ وہ واحد ملک ہے جسے پڑپادر کما جا سکتا ہے اور اس کے ساتھ چھ ملک ایسے ہیں جنہیں بڑی طاقتیں کہنا مناسب ہو گا یعنی روس، جاپان، چین، جرمنی، انگلستان اور فرانس۔“

”اس دنیا میں امریکہ کے تین بڑے اسٹریٹیجیک مفاہوات ہیں:

(۱) ریاست ہائے متحدہ امریکہ سب سے بڑی عالمی طاقت کی حیثیت سے اپنی جیشیت کو باقی رکھے اور اس کا یہ تقاضا بھی ہے کہ آنے والے عشروں میں جاپان کے معاشری خلیج کا بھی مقابلہ کیا جائے۔

(۲) یورپ اور ایشیا میں کسی بالاتر سیاسی یا فوجی قوت کو نہ اُبھرنے دیا جائے جو Hegemonic Power کی حامل ہو سکے۔

(۳) تیری دنیا میں امریکہ کے حقیقی مفاہوات کا تحفظ اور اس میں اولیٰ خلیج فارس اور وسط امریکہ میں ریاست ہائے متحدہ کے مفاہوات کے تحفظ کو حاصل ہو گی۔“ (۱۶)

یہ تو ہے نئے نظام کا وہ خاکہ جسے امریکہ اور اس کے حواری قائم کرنے کے لئے سرگرم عمل ہیں۔ خلیج کے ساتھ کے سہی کدرار اس نظام کو حقیقت کا جامہ پہنانے میں اپنا اپنا روں ادا کرتے رہے ہیں اور کر رہے ہیں۔ اس نئے نظام کو روس کے زوال، خلیج کے بُحران اور اسلامی احیاء کے امکانی تناظر سے ہٹ کر نہیں سمجھا جا سکتا۔ مندرجہ بالا صفحات میں ہم نے اس نظام

کے چند بیانی خدوخال کو ان کے حقیقی روپ میں پیش کیا ہے لیکن ابھی اس امر کی ضرورت ہے کہ تاریخی معروضیت کے ساتھ اس امر کا جائزہ بھی لیا جائے کہ اس نظام کے قائم ہونے کے لیے امکانات ہیں، کیا انسانیت کے پاس اس کے سوا کوئی اور راستہ نہیں کہ اس نظام کے آگے پر ڈال دے۔ یہ بھی جانتا ضروری ہے کہ اگر یہ نظام قائم اور محکم ہو گی تو انسانیت کے لئے اس کے کیا مضرات ہوں گے؟ سب سے بڑھ کر یہ کہ وقت کے اس چیز کا مقابلہ کرنے کے لئے امتِ مسلمہ کی کیا ذمہ داری ہے۔ ہم آئندہ ”اشارات“ میں انہی امور پر گفتگو کریں گے۔

(۱) New World Order ”گارذین اسٹیلر“ جلد اول، اپریل ۱۹۹۱ء گارذین کا فیجرا ایٹھر ایلن روں بریجر اپنے ابتدائی میں لکھتا ہے کہ:

”اس عنوان کے اختتام پر پُری بیانات کے ساتھ ایک سوال پر نشان کا اضافہ کر دیا گیا تھا۔“

(۲) صدر بیش کی تقریر امریکی کاغذیں کے ساتھ ۱۹۹۰ء جولائے میں Survival ایٹھر نیشنل انسٹی ٹیوٹ فور اسٹریٹجیک اسٹیلر لندن، میں / جون ۱۹۹۱ء صفحہ ۱۹۵۔

(۳) جوال و ایکٹس پوسٹ ۳۲۴ء میں ۱۹۹۱ء۔

(۴) جوال لورنس فریڈ مین کا مضمون The Gulf and the New World Order جلد Survival لندن، میں / جون ۱۹۹۱ء، صفحہ ۶۔

—

(۵) ۱۹۹۱ء، ۷ جنوری ۱۹۹۱ء۔

(۶) سابق امریکی صدر رچرڈ بکن ان جنگوں کی تعداد ۱۲۰ اور ان میں مرنے والوں کی تعداد ۱۸ ٹیکن یعنی ایک کروڑ اسی لاکھ قرار دیتا ہے۔ Victory War 1999

(۷) فرانس فو کویا (Francis Fukuyama) کا مضمون The End of History امریکہ کے مشور رسالہ The National Interest کی اشاعت میں شائع ہوا۔ اس کے بعد موصوف کا دوسرا مضمون ستمبر ۱۹۸۹ء میں ہونو لوں کے سندے اشار میں ”Are we Witnessing the End of History“ کے نام سے شائع ہوا۔ تیرا مضمون مشور امریکی رسالہ Fortune میں جویں ۱۹۹۰ء میں شائع ہوا اور اس کا عنوان میں ”Are We at the End of History“ تھا۔ ان مضمون کا مرکزی خیال یہ ہے کہ موجودہ صدی، جو اب اپنے اختتام کو پہنچ رہی ہے، معماشی اور سیاسی لبرلزم کی الیکٹریفیکیشن ہوئی ہے جسے چھپایا نہیں جا سکتا۔

Unabashed victory of economical and political liberalism نیز ”ہم اب غالباً“ انسانیت کے نظریاتی ارتقاء کی آخری بلندیوں کا نظارہ کر رہے ہیں اور تاریخ کا یہ خداش عبارت ہے مغرب کی بدل جہورت سے جو انسانیت کے لئے عکرانی کا آخری نظام ہے۔

”We may be witnessing the end point of mankind's ideological evolution and the emergence of western liberal democracy as the final form of human government.“

(۸) Zbigniew Brzezinski کا اٹروپویٹ Global Viewpoint کے ساتھ، مطبوعہ لاس ایگلز

نومبر، مارچ ۱۹۹۱ء۔

لندن، ۲۱ اپریل ۱۹۹۱ء The Observer (۴)

Elwt A. Cohen "The Future of fore and American Strategy" The National Interest, (۱۰).

Feb 1990 p.15.

David Marquand "New World Order or pax Americana" Guardian reproduced (۱۱)
by Dawn Karachi, 14 March 1991.

Earl c. Ravenal "The case for Adjustment" Foreign Policy, Winter 1990 - 91 P.6.7. (۱۲)

John O'Sullivan, National Review, 5 November 1990. Quarter in We , (۱۳)
'The News International, Weekend Magazine August '1991.'

۱۴۔ سولیوان یہی مخصوصیت سے لکھتا ہے:
”جب بھی کوئی اسلامی ملک یا تیرمیزی دنیا کا ملک جیسے عراق، پاکستان اور برازیل جو جری تباہی کی دوڑ میں شریک ہو جاتا ہے تو قدری طور پر امریکہ کی ہدایتی مول یعنی کابوئٹ ہوتا ہے“

Charles William Maynes 'Dateline Washington: A Necessary War' Foreign Policy (۱۵)

No 82 'Spring 1991 P.176

Samuel P. Huntington "American Changing Strategic Interests"
Survival London Jan/Feb 1991 p.6 and p.8.

